



گورنر KATHY HOCHUL

فوری ریلیز کے لیے: 26/9/2024

گورنر KATHY HOCHUL کی جانب سے بیان

"آج نیو یارک سٹی کے لیے ایک غیر معمولی حد تک مشکل دن ہے۔

میں نے امریکی محکمہ انصاف (Department of Justice) کی جانب سے جاری کردہ فرد جرم کا بغور جائزہ لیا ہے۔ یہ فرد جرم گزشتہ چند پریشان کن واقعات میں سے تازہ ترین واقعہ ہے جن کی وجہ سے نیو یارک میں رہنے والے متعدد افراد کے ذہنوں میں بے چینی کا احساس بڑھا ہے، اور یقیناً بڑھنا بھی چاہیے۔

ہمارے عدالتی نظام کی بنیاد اس بنیادی اصول پر قائم ہے کہ جب تک کوئی شخص مجرم ثابت نہ ہو، ہم سب کو اسے بے گناہ تصور کرنا چاہیے۔ اس تناظر میں، جب ہم میں سے کوئی شخص منتخب ہونے کے بعد کوئی عہدہ سنبھالتا ہے تو اسے خوب اچھی معلوم ہوتا ہے کہ اس سے انتہائی اعلیٰ کارکردگی کی توقع کی جا رہی ہے۔ عوام کے خادم کے طور پر ہم جو ذمہ داریاں نبھاتے ہیں، انکے پیش نظر انکا یہ سمجھنا بالکل مناسب ہے۔

نیو یارک میں رہنے والے یہ جاننے کے حقدار ہیں کہ انکی میونسپل حکومت مؤثر طریقے سے، ایمانداری سے، اور عوام الناس کے بہترین مفاد میں کام کر رہی ہے۔ مثلاً جرائم میں کمی لا رہی ہے، ہمارے بچوں کو تعلیم و تربیت دے رہی ہے، اور شہر میں فراہم کی جانے والی بنیادی خدمات کا بلا تعطل جاری رہنا یقینی بنا رہی ہے۔ اب یہ میئر Adams پر منحصر ہے کہ وہ اپنے شہر والوں کو دکھائیں کہ وہ اسی عمدہ طریقے سے قیادت کرنے کے قابل ہیں۔

میری توجہ نیویارک میں رہنے والوں کی حفاظت کرنے اور شہر میں استحکام کو یقینی بنانے پر مرکوز ہے۔ اب جبکہ میں نیویارک کی گورنر کے طور پر اپنے اختیارات اور ذمہ داریوں کا جائزہ لے رہی ہوں، تو میں یہ توقع بھی رکھتی ہوں کہ میئر آئندہ چند دنوں میں صورتحال کا جائزہ لیں اور یہ یقینی بنانے کی کوئی مناسب راہ تلاش کریں کہ نیویارک شہر کے قائدین یہاں رہنے والوں کی خدمت بہترین انداز سے کر رہے ہوں۔ ہم پر لازم ہے کہ ہم نیو یارک میں رہنے والوں کو یہ اعتماد دیں کہ حکومت کی ہر سطح پر مستحکم، ذمہ دار قیادت موجود ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)